

# برکت والی رات



مصنف خطبات برکات، خلیفہ حضور شیر نیاں

حضرت مولانا ابوالعزیز مفتی محمد عبدالسلام اعظمی صاحب قبلہ

ناراپٹی، دھنوشا (نیپال)

# برکت والی رات

مسترب

گدائے مصطفیٰ ابوالعطر محمد عبدالسلام امجدی برکاتی  
استاذ جامعہ غوثیہ غریب نواز، کھجراٹہ، اندور (ایم پی)

باہتمام

حضرت مولانا محمد عمر صاحب رضوی، حافظ محمد سلطان صاحب

ناشر

رضامشن، گلزارنگر، اندور (ایم پی)

نام کتاب: برکت والی رات

مؤلف: ابو العطر محمد عبدالسلام امجدی برکاتی

(تاراپٹی، دھنوشا، نیپال)

نظر ثانی: ابو العطر محمد عبدالسلام امجدی برکاتی

(تاراپٹی، دھنوشا، نیپال)

سنہ تالیف: 2013ء

ناشر: رضامشن، گلزارنگر، اندور (ایم پی)

{ملنے کے پتے}

[www.barkatussunnah.com](http://www.barkatussunnah.com)

## فہرست مشمولات

| نمبر شمار | عناوین                     | صفحہ نمبر |
|-----------|----------------------------|-----------|
| 1         | آغاز کتاب                  | 5         |
| 2         | فضائل شعبان                | 6         |
| 3         | وجہ تسمیہ                  | 7         |
| 4         | وضاحت                      | 9         |
| 5         | شعبان کا مخصوص وظیفہ       | 10        |
| 6         | شعبان کا روزہ              | 10        |
| 7         | حضور ﷺ کے کثرت روزہ کی وجہ | 12        |
| 8         | شب برأت کی فضیلت           | 13        |
| 9         | شب برأت کی پانچ خصوصیات    | 15        |
| 10        | پہلی خصوصیت                | 15        |
| 11        | دوسری خصوصیت               | 16        |
| 12        | پانچ راتوں کی عبادت کا اجر | 20        |
| 13        | تیسری خصوصیت               | 20        |
| 14        | چوتھی خصوصیت               | 22        |
| 15        | پانچویں خصوصیت             | 23        |



|    |                              |    |
|----|------------------------------|----|
| 24 | شب برأت کے معمولات           | 16 |
| 25 | درود شریف کی برکات           | 17 |
| 28 | چند مشہور درود شریف مع تعداد | 18 |
| 28 | درود تاج                     | 19 |
| 31 | مقبول دعائیں                 | 20 |
| 31 | خاتمہ                        | 21 |

## نوٹ:

حضور شیر نیپال علیہ الرحمہ کی تصانیف و تالیفات اور آپ کی حیات و خدمات کے مختلف گوشوں پر کتابوں اور مضامین و مقالات کا مطالعہ کرنے کے لئے درج ذیل ویب سائٹ پر ضرور تشریف لائیں۔

[www.barkatussunnah.com](http://www.barkatussunnah.com)

اور بھی دیگر دینی کتابوں اور مضامین کا مطالعہ کرنے کے لئے مذکورہ بالا ویب سائٹ وزٹ کر سکتے ہیں۔

نیز علمائے اہل سنت نیپال بالخصوص تلامذہ خلفائے حضور شیر نیپال اپنی کتابیں اس ویب سائٹ پر اپلوڈ کروانے کے لئے فقیر سے درج ذیل واٹساپ نمبر پر رابطہ فرمائیں۔ ان شاء اللہ آپ کی کتابیں اپلوڈ کر دی جائیں گی۔

واٹساپ نمبر: 0097431402499

## آغاز کتاب

بِسْمِ اللَّهِ الرَّحْمَنِ الرَّحِيمِ  
 ۞ وَالْكِتَابِ الْمُبِينِ ۞ إِنَّا أَنْزَلْنَاهُ فِي لَيْلَةٍ مُبَارَكَةٍ  
 إِنَّا كُنَّا مُنْذِرِينَ ۞ فِيهَا يُفْرَقُ كُلُّ أَمْرٍ حَكِيمٍ ۞

**ترجمہ:** قسم اس روشن کتاب کی بے شک ہم نے اسے برکت والی رات میں اتارا۔ بیشک ہم ڈر سنانے والے ہیں۔ اس میں بانٹ دیا جاتا ہے ہر حکمت والا کام۔ (کنز الایمان)

ان آیتوں میں اللہ تبارک و تعالیٰ نے اپنی آخری کتاب قرآن مجید کو قسم کے ساتھ یا فرمایا، جو آخری نبی محمد عربی صلی اللہ تعالیٰ علیہ وآلہ وسلم پر نازل ہوئی۔ اور قسم اسی چیز کی کھائی جاتی ہے جو اہم ہو۔ اور قرآن مجید یقیناً تمام آسمانی کتابوں میں اہم، افضل اور عظمت و شرف والی کتاب ہے۔ جس میں حلال و حرام، امر و نہی، خیر و شر، خدا کی توحید والوہیت، مصطفیٰ صلی اللہ علیہ وسلم کی نبوت و رسالت، انبیاء و مرسلین کی عظمت و شوکت، جن و انس کی ہدایت و رہبری، پسند و نصیحت، بھلائی کی دعوت و تبلیغ اور زندگی کے ہر شعبوں کا بیان ہے۔ اور جو کتاب ان خوبیوں سے لبریز ہو یقیناً اس قابل ہے کہ اس کی قسم کھائی جائے اور اس کی عظمت کو ظاہر کی جائے۔ یہ کتاب برکت و رحمت والی رات، شب قدر یا شب برأت میں اتاری گئی۔ جس رات میں رحمت خداوندی خاص تجلی کے ساتھ بندوں کی طرف متوجہ ہوتی ہے اور ہر اس بندے کی دعا قبول ہوتی ہے جو اس رات اپنے گناہوں سے تائب ہو کر اپنی زندگی کو بھلائی اور نیکی کے راستے پر لے جانے کا عہد کرتا ہے اور آئندہ گناہوں سے کنارہ کشی اختیار کرنے کا پختہ ارادہ کرتا ہے۔

اس رات میں ہر حکمت والا کام بانٹ دیا جاتا ہے یعنی کون کب مرے گا، کتنی عمر

پائے گا، کتنا رزق دیا جائے گا یہ سارے امور اسی رات میں لکھے جاتے ہیں اور فرشتوں کے حوالے کر دیئے جاتے ہیں۔ اور بندوں کے اعمال بھی اسی شب رب کے حضور پیش ہوتے ہیں۔ اس اعتبار سے بھی یہ رات بہت عظمت اور برکت والی رات ہے۔

برکت والی رات جس میں اللہ تعالیٰ نے قرآن مجید کو لوح محفوظ سے آسمان دنیا کی طرف نازل فرمایا جس میں ہر چیز کا بیان ہے، جس کی قسم رب تعالیٰ نے یاد فرمائی ہے اور جس میں تمام اہم امور بانٹے اور فرشتوں کے سپرد کئے جاتے ہیں۔ اس رات سے اکثر مفسرین نے شب قدر مراد لی ہے۔ جب کہ بہت سے دیگر مفسرین نے اس رات کی تفسیر شب برأت کی ہے اور فرمایا کہ اس رات سے مراد شب برأت ہے۔

حاصل یہ کہ آیت کریمہ میں مبارک رات سے مراد ”شب برأت“ بھی ہے۔ جس میں اللہ تعالیٰ خاص رحمتیں نازل فرماتا ہے اور بندوں کے گناہوں کی مغفرت فرماتا ہے سوائے ان بدنصیب لوگوں (کاہن، جادوگر، کینہ پرور، شراب کے عادی، ماں باپ کے نافرمان، خودکشی کرنے والے، ٹخنہ سے نیچے کپڑا لٹکا کر چلنے والے اور زانی) کے۔ جن کا ذکر بصورت وعید احادیث میں ہوا۔ اس لئے ہمیں چاہئے کہ اس رات کے آنے سے پہلے ہی ان گناہوں کو ترک کر دیں اور رحمت و مغفرت اور نبی ﷺ کی شفاعت سے محروم کر دینے والے کاموں سے بچیں۔ تاکہ اس رات کی فیضانِ برکتوں سے مالا مال ہو سکیں۔

## فضائل شعبان

اسلامی ہجری سال کا آٹھواں مہینہ شعبان المعظم ہے، جس کی پندرھویں تاریخ کو مسلمانان اہل سنت شب برأت کے نام سے یاد کرتے ہیں۔ اس مہینے کے روزے اور خاص کر شب برأت میں نفل نماز کی فضیلت و اہمیت اور ان پر مرتب ہونے والے اجر و ثواب احادیث مبارکہ اور آثار کریمہ میں بہت حسین اور دلکش انداز میں بیان کئے

گئے ہیں۔ اور مسلمانوں کو اس کی قدر و منزلت سمجھنے اور اس شب کے فیوض و برکات بٹورنے پر اکسایا گیا ہے۔ حضور علیہ السلام اس مہینے کی پندرہویں تاریخ کو جنت البقیع قبرستان تشریف لے جاتے اور امت کی مغفرت کی دعا کرتے، اس رات کو عبادت الہی میں گزارتے۔ یوں تو ہر رات آپ عبادت الہی میں مصروف رہتے، رب کے حضور ناز بندگی پیش کرتے۔ مگر اس رات میں مزید عبادت اور دعا کرتے۔ اور اس مہینے روزے سے بھی رہتے۔ نیز اپنے اصحاب کو عبادت و روزے پر ابھارتے اور اجر و ثواب کا مژدہ بھی سناتے۔

### وجہ تسمیہ:

شعبان شعب سے بنا ہے جس کے معنی بٹنا اور تقسیم ہونے کے ہیں۔ چونکہ اس مہینے میں خیر کثیر تقسیم کی جاتی ہے، بندوں کو رزق دیا جاتا ہے اس لئے اس مہینے کو شعبان کہا جاتا ہے۔ حدیث شریف میں ہے کہ شعبان کو شعبان اس لئے کہا جاتا ہے کہ اس میں روزہ دار کے لئے خیر کثیر تقسیم ہوتی ہے، یہاں تک کہ وہ جنت میں داخل ہو جاتا ہے۔

(کنز العمال ج ۸ ص ۲۷۰، ج ۱۲ ص ۱۳۹، ماخوذ بالسنہ، ص: ۱۴۱)

حضرت ابو امامہ باہلی رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: جب ماہ شعبان آجائے تو اپنے جسموں کو پاک رکھو اور اس ماہ میں اپنی نیتیں اچھی رکھو، انہیں حسین بناؤ۔ (مکاشفۃ القلوب)

حضرت اسامہ رضی اللہ تعالیٰ عنہ سے روایت ہے کہ مکہ مدنی آقا صلی اللہ علیہ وسلم نے ارشاد فرمایا: رجب اور رمضان ان دو عظمت والے مہینوں کے بیچ ایک ایسا مبارک مہینہ ہے جسے شعبا کہا جاتا ہے جس کی فضیلت و برکت سے لوگ غافل ہیں۔ اسی ماہ میں بندوں کے اعمال اللہ رب العزت کی بارگاہ میں پیش ہوتے ہیں۔ اسی لئے میں اس

مہینے میں روزہ رکھنا پسند کرتا ہوں تاکہ حالت روزہ میں ہی میرا عمل میرے معبود کی بارگاہ میں پیش ہو۔ (درمنثور)

حضرت انس بن مالک رضی اللہ تعالیٰ عنہ سے مروی ہے کہ نبی کریم ﷺ نے فرمایا: رجب کی فضیلت تمام مہینوں پر ایسی ہی جیسے قرآن کی فضیلت تمام آسمانی کتابوں پر ہے۔ اور ماہ شعبان کی فضیلت دوسرے تمام مہینوں پر ایسے ہے جیسے میری فضیلت و برتری تمام نبیوں پر ہے۔ اور رمضان المبارک کی فضیلت تمام مہینوں پر اس طرح ہے جس طرح اللہ رب العزت کی تمام مخلوق پر۔

(غنیۃ الطالبین ج ۱ ص ۱۸۷-۱۸۸)

یعنی بعد رمضان تمام مہینوں سے زیادہ فضیلت و عظمت والا شعبان المعظم کا مہینہ ہے جس طرح خداوند قدوس کے بعد اس کی تمام مخلوق میں حتیٰ کہ نبیوں میں سب سے فضیلت و رفعت والا میں ہوں۔

حضرت انس بن مالک رضی اللہ تعالیٰ عنہ فرماتے ہیں: شعبان کے شروع ہوتے ہی مسلمان قرآن کی طرف جھک پڑتے، اور قرآن مجید کی تلاوت میں مصروف ہو جاتے اور اپنے مالوں کی زکوٰۃ نکالتے تاکہ غریب، مسکین اور محتاج لوگ روزے اور ماہ رمضان بہتر طور پر گزار سکیں۔ (لطائف المعارف ص ۲۵۸)

علامہ ابن رجب حنبلی رحمۃ اللہ تعالیٰ علیہ اپنی کتاب لطائف المعارف میں فرماتے ہیں: ماہ شعبان میں روزوں اور تلاوت قرآن حکیم کی کثرت اس لئے کی جاتی ہے تاکہ ماہ رمضان کی برکات حاصل کرنے کے لئے مکمل تیاری ہو جائے اور نفس رحمان و رحیم عزوجل کی اطاعت و فرماں برداری پر خوش دلی اور خوب اطمینان سے راضی ہو جائے۔

(لطائف المعارف ص ۲۵۸)

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ

وسلم نے فرمایا: شعبان میرا مہینہ ہے، رجب اللہ کا اور رمضان میری امت کا۔ شعبان گناہوں کو دور کرنے والا ہے اور رمضان (گناہوں سے) بالکل پاک کر دینے والا۔

(غنیۃ الطالبین، کنز العمال ج ۱۲ ص ۱۳۹)

حضرت اسامہ ابن زید رضی اللہ تعالیٰ عنہ بیان کرتے ہیں کہ میں نے عرض کی: یا رسول اللہ! میں نے آپ کو اتنا روزہ رکھتے دوسرے مہینے میں نہیں دیکھا جتنا آپ شعبان میں رکھتے ہیں۔ تو حضور علیہ السلام نے فرمایا رجب اور رمضان کے درمیان شعبان کا مہینہ ہے، لوگ اس مہینے سے غافل ہیں، حالانکہ اس ماہ میں بندوں کے اعمال رب تعالیٰ کی بارگاہ میں پیش کئے جاتے ہیں اس لئے میں پسند کرتا ہوں کہ میرے اعمال اللہ کے حضور اس حال میں پیش ہوں کہ میں روزے سے ہوں۔

(کنز العمال، ج: ۸، ص ۲۹۹، ج ۱۲ ص ۱۳۹، ماخوذ بالسنہ، ص: ۱۴۱، نسائی، ج: ۱، ص: ۳۲۳)

### وضاحت:

اس حدیث میں شعبان کو حضور علیہ الصلوٰۃ والسلام نے اپنا مہینہ فرمایا۔ کیونکہ آپ صلی اللہ تعالیٰ علیہ وسلم اس مہینے کا خاص اہتمام فرماتے، بکثرت عبادت و ریاضت کرتے، روزہ رکھتے، امت کی مغفرت کی دعا کرتے اور زیارت قبور کا بھی خاص اہتمام فرماتے۔ اس لئے آپ نے اس ماہ کو اپنی طرف منسوب فرمایا۔ اور رجب کے مہینے میں اللہ تعالیٰ نے آپ کو مہمان بنا کر اپنے قرب خاص میں بلایا، اپنی زیارت سے نوازا اسرار و رموز اور امور غیبیہ عطا کیے پر مطلع فرمایا۔ جبکہ حالت بیداری میں دیدار الہی جیسا شرف و فضل حضور کے سوا کسی کو بھی حاصل نہیں۔ اور آپ کو اسی مہینے کی ستائش تاریخ کو جنت و دوزخ اور دیگر عجائب کا بھی مشاہدہ کرایا گیا۔ اسی لئے اس مہینے کو اللہ تعالیٰ کا مہینہ فرمایا۔ کیونکہ حضور رب تعالیٰ کا مہمان خاص بن کر مقام دنیٰ میں پہنچے۔ اور رمضان شریف میں امت محمدیہ پر اس کے روزے فرض ہوئے، اس مہینے میں عبادت

کرنے والے اور روزہ رکھنے والوں کو عظیم خوش خبری یعنی مغفرت اور بخشش اور تھوڑے سے عمل پر زیادتی ثواب سے نوازے جانے کی خوشخبری دی۔ اس لئے اس مہینے کو امت محمدیہ کا مہینہ فرمایا۔ تاکہ بندے ثواب کے حصول میں خوب عبادت اور اعمال صالحہ، صدقہ و خیرات کریں۔ نیز اس امت کو اس بات کا علم ہو جائے کہ اللہ تعالیٰ نے انہیں دوسری امتوں پر فوقیت و برتری عطا فرمائی ہے۔ جیسا کہ ارشاد الہی ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ النَّاسَ بِالْمَعْرُوفِ وَتَنْهَوْنَ عَنِ الْمُنْكَرِ ۚ وَأُوْكَذِّبَتْ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا ۝۱

ترجمہ: تم بہتر ہوان سب امتوں میں جو لوگوں میں ظاہر ہوئیں، بھلائی کا حکم دیتے ہو اور برائی سے منع کرتے ہو اور اللہ پر ایمان رکھتے ہو۔ اور اگر کتابی ایمان لاتے تو ان کا بھلا تھا، اُن میں کچھ مسلمان ہیں اور زیادہ کافر۔

### شعبان کا مخصوص وظیفہ:

توریت میں ہے کہ جو شخص شعبان المعظم میں ”لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ“ کا ورد کرے تو اللہ تعالیٰ اس کے نامہ اعمال میں ہزار سال کی عبادت درج فرما دیتا ہے، ہزار برس کے گناہ معاف فرما دیتا ہے اور وہ اپنی قبر سے اس حالت میں باہر آئے گا کہ اس کا چہرہ چوندھویں رات کے چاند کی طرح منور ہوگا۔ نیز وہ اللہ تعالیٰ کے یہاں صدیقین میں شمار ہوگا۔

(نزہۃ المجالس مترجم ج ۱ ص ۵۷۴)

### شعبان کا روزہ

حضرت عائشہ رضی اللہ تعالیٰ عنہا بیان کرتی ہیں کہ رسول اللہ صلی اللہ تعالیٰ علیہ وسلم

شعبان میں روزے رکھتے یہاں تک کہ ہم کہتے کہ اب حضور روزہ نہیں چھوڑیں گے۔ اور پھر روزہ رکھنا چھوڑ دیتے یہاں تک کہ ہم کہتے کہ اب آپ کبھی روزے نہیں رکھیں گے۔ آپ شعبان میں اکثر بہت روزے رکھتے تھے۔

(بخاری، ج: ۱، ص: ۲۶۴، مسلم، ج: ۱، ص: ۳۶۵)

حضرت عائشہ رضی اللہ عنہا بیان کرتی ہیں کہ میں نے رمضان کے علاوہ اور کسی مہینہ کا مکمل روزہ رکھتے حضور صلی اللہ تعالیٰ علیہ وسلم کو نہیں دیکھا۔ اور آپ کو شعبان کے علاوہ کسی اور ماہ میں بہت زیادہ روزے رکھتے نہیں دیکھا۔

(بخاری، ج: ۱، ص: ۲۶۴، مسلم، ج: ۱، ص: ۳۶۵)

حضرت انس رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم سے پوچھا گیا کہ رمضان کے بعد کون سا روزہ زیادہ فضیلت والا ہے؟ آپ نے فرمایا شعبان کا روزہ ماہ رمضان کی تعظیم کے لئے۔

(شرح السنہ ج ۳، ص ۵۱۲)

حضرت عائشہ رضی اللہ تعالیٰ عنہا بیان کرتی ہیں کہ رسول اللہ صلی اللہ تعالیٰ علیہ وسلم تمام شعبان کے روزے رکھتے یہاں تک کہ اسے رمضان سے ملاتے۔ شعبان کے علاوہ کسی مہینہ کے مکمل روزے نہیں رکھتے تھے۔ میں نے عرض کیا یا رسول اللہ شعبان کا مہینہ دوسرے مہینے کے بہ نسبت آپ کو بہت محبوب ہے؟ فرمایا ہاں، اے عائشہ! کوئی نفس نہیں ہے جسے اس سال موت آئی ہو مگر اس کی موت کا وقت شعبان میں لکھ دیا جاتا ہے۔ میں یہ پسند کرتا ہوں کہ میری موت لکھی جائے اور میں اپنے رب کی عبادت اور عمل صالح میں ہوں۔

(درمنثور ج: ۵، ص: ۷۴۰)

حضرت انس رضی اللہ تعالیٰ عنہ سے مروی ہے کہ جو شخص ماہ شعبان میں ایک روزہ رکھتا ہے وہ



جنت میں حضرت یوسف علیہ السلام کا ہمسایہ (پڑوسی) ہوگا اور اسے حضرت ایوب اور حضرت داؤد علیہما السلام جیسی عبادت کا ثواب عطا ہوگا۔ جو ماہ شعبان کے مکمل روزے رکھتا ہے اللہ تعالیٰ سکرات موت یعنی موت کی سختیوں سے اسے نجات عطا فرماتا ہے اور وہ شخص قبر کی تاریکی اور منکر و نکیر کی دہشت و ہیبت سے محفوظ ہو جاتا ہے۔ (نزہۃ المجالس ج ۱ ص ۵۶۹)

### حضور صلی اللہ علیہ وسلم کے کثرت روزہ کی وجہ:

حضور اکرم نو مجسم صلی اللہ علیہ وسلم شعبان المعظم کے مہینے میں بہت کثرت کے ساتھ روزے رکھتے تھے جیسا کہ حدیثوں کی روشنی میں آپ سماعت فرما چکے ہیں۔ آخر اس کثرت کے ساتھ روزہ رکھنے کی وجہ کیا ہے؟ تو سنئے ابو داؤد شریف کتاب الصوم کے حاشیہ پر اس کی مندرجہ ذیل چار وجہیں بیان فرمائی ہیں:

(۱) مہینہ کے جو تین روئے نفلی ہیں سفر وغیرہ کی وجہ سے حضور علیہ السلام نہیں رکھ پاتے تھے تو وہ روزے اکٹھے ہو جاتے، جنہیں حضور شعبان میں قضا کرتے تھے۔

(۲) ازواج مطہرات امہات المؤمنین سے رمضان کے جتنے دن کے روزے فوت ہو جاتے ان روزوں کی قضا شعبان میں ہی کیا کرتی تھیں تو حضور بھی ان دنوں میں روزے سے ہوتے۔

(۳) چونکہ شعبان کے بعد رمضان کا مہینہ ہے جس میں نفلی روزے نہیں تو گویا حضور اقدس صلی اللہ علیہ وسلم رمضان میں نفل نہ ہونے کے سبب واقع ہونے والی کمی کو شعبان میں روزے رکھ کر پوری کرتے تھے۔

(۴) شعبان کے مہینے میں بندوں کے اعمال اللہ رب العلمین کی بارگاہ میں پیش کئے جاتے ہیں تو حضور کو یہ بات پسند تھی کہ جب آپ کا عمل پیش ہوں تو اس گھڑی آپ روزے سے

ہوں جبکہ لوگ اس ماہ کی فضیلت سے غافل ہیں۔

(حاشیہ ابوداؤد کتاب الصوم)

## شب برأت کی فضیلت:

یوں تو شعبان کا پورا مہینہ سعادتوں، رحمتوں، برکتوں اور اللہ تبارک و تعالیٰ کی عنایات و نوازشات سے عبارت ہے۔ مگر شب برأت تو شعبان معظم کی تمام راتوں میں سب سے اہم ترین اور افضل و اکرم، مغفرت و بخشش اور رب تبارک و تعالیٰ کی نظر رحمت اور اس کی جود و سخا کی رات ہے۔ جس میں گناہوں سے توبہ کرنے والے بندوں کو گناہوں سے پاک کر دیا جاتا ہے، مصیبت زدہ کو مصیبت سے نجات کا پروانہ عطا کیا جاتا ہے، طالب رزق کو رزق دیا جاتا ہے اور فریادی کی فریاد رسی کی جاتی ہے۔ اس رات کی عبادت بندوں کے گناہوں کا کفارہ ہو جاتی ہے اور یہ رات اس بندے کو اپنے رب کو راضی کرنے کے لئے غنیمت کی رات ہوتی ہے، جس نے گناہوں سے اپنے رب کو ناراض کر لیا اور اپنے اوپر عذاب جہنم کو لازم کر لیا۔ ایسے حضرات کو چاہئے کہ اس رات کو غنیمت سمجھ کر اپنے گناہوں سے توبہ کر لیں اور کثرت عبادت و ریاضت اور توبہ و استغفار کے ذریعہ رب کو راضی کرنے کی پوری کوشش کریں۔ ورنہ اگر چوک گئے تو پھر سال بھر کے بعد ہی یہ حسین موقعہ ہاتھ آئے گا۔ اور کون جانتا ہے کہ آنے والے سال تک زندہ رہے گا بھی یا نہیں۔

حضرت عائشہ صدیقہ رضی اللہ تعالیٰ عنہا فرماتی ہیں کہ میں نے نبی کریم ﷺ کو فرماتے سنا کہ اللہ تعالیٰ چار راتوں میں خیر و بھلائیاں کھول دیتا ہے (۱) بقرعید کی رات، (۲) عید الفطر کی رات، (۳) پندرہویں شعبان کی رات یعنی شب برأت میں۔ جس میں موت و رزق کا فیصلہ کیا جاتا ہے، اس میں اس بات کا بھی فیصلہ کیا جاتا ہے جو اس سال حج کرے گا اور (۴) عرفہ کی رات یعنی نویں ذی الحجہ کی رات۔ (ان چار راتوں

میں اللہ رب العزت بھلائوں کے دروازے اپنے بندوں کے لئے کھول دیتا ہے۔

(درمنثور ج ۱۳ ص ۲۵۵ مطبوعہ مرکز ہجر للبحوث الاسلامیہ)

علامہ سبکی رحمۃ اللہ تعالیٰ علیہ فرماتے ہیں ”شب برأت سال بھر کے گناہوں کا کفارہ بنتی ہے، جمعرات ہفتہ بھر کے گناہوں کا کفارہ اور شب قدر عمر بھر کے گناہوں کا کفارہ ہوتی ہے۔ یعنی ان راتوں میں اللہ تعالیٰ کی عبادت کرنا اور یاد الہی میں ساری رات جاگ کر گزار دینا گناہوں کے کفارے کا سبب ہوتا ہے۔ اس لئے اس رات کو کفارے کی رات بھی کہا جاتا ہے۔

(مکاشفۃ القلوب)

چنانچہ حضور اقدس صلی اللہ تعالیٰ علیہ وسلم نے فرمایا: جس نے عیدین کی دو راتیں اور پندرہ شعبان کی رات (عبادت میں) جاگ کر گزار دی تو اس انسان کا دل ایسے دن میں نہیں مرے گا جب کہ تمام دل مرجائیں گے۔

(کنز العمال، ج: ۸، ص: ۵۳۸)

کتنے بدنصیب ہیں وہ لوگ جو اس رات کی قدر و عظمت جانتے ہوئے بھی اس کی نا قدری کرتے ہیں۔ شب بیداری کے نام پر تاش کھیلتے ہیں، ویڈیو گیم، پٹانے بازی اور ہنسی مذاق میں گزار دیتے ہیں۔ ایسے لوگوں کو کب ہوش آئے گا؟ کیا وقت نہیں آیا کہ خلاف شرع کاموں اور لہو و لعب کو چھوڑ کر عبادت الہی میں مصروف ہو جائیں۔ یاد رکھئے جو لوگ اس رات میں پھلجھڑیاں، پٹانے بازی، آتش بازی اور دوسرے خلاف شرع کام کرتے ہیں وہ شیطانی کاموں میں لگے رہتے ہیں، مال کو برائی کے راستوں میں خرچ کرتے ہیں جو کہ فضول خرچی ہے۔ اور فضول خرچی کرنے والوں کو قرآن

میں شیطان کا بھائی کہا گیا ہے۔ اور جو شیطان کا کام کرے گا وہ اللہ کے عذاب میں رہے گا۔ اس لئے نوجوانو! ہوش میں آؤ اور شریعت و سنت کے موافق اپنی زندگی کا ہر لمحہ گزارو۔ اس رات کی قدر کرو اور فضولیات و واہیات اور بدعات و منکرات سے بچو۔ تاکہ گناہوں کے ترک کر دینے کے سبب بارانِ رحمت خداوندی کی چھینٹیں تم پر بھی پڑیں۔ اور تمہارے رزق میں خیر و برکت کا نزول ہو۔ کیونکہ ارتکابِ معاصی رزق سے محروم کر دیتا ہے۔ جیسا کہ حدیث میں آیا ہے۔ اللہ ہمیں اور آپ کو بھلائی کی توفیق عطا فرمائے۔ آمین!

### شبِ برات کی پانچ خصوصیات پہلی خصوصیت:

اس رات کی پہلی خصوصیت ہر امرِ محکم اور حکمت بھرا ہوا کام کا تقسیم ہونا ہے۔ کیونکہ اس بابرکت رات میں ہر محکم امر اور سال بھر تک ہونے والے کام کا فیصلہ کیا جاتا ہے۔ اور یہ تمام امور (کام) اسی رات میں فرشتوں کو سونپے جاتے ہیں۔ حضرت ابن عمر، حضرت مجاہد، حضرت زاہد اور بہت سے سلفِ صالحین سے مروی ہے کہ اسی رحمت و انوار والی رات میں عمر اور روزی وغیرہ سال کے آخر تک ہونے والے کام طے کر لئے جاتے ہیں۔

حضرت عطا بن یسار رضی اللہ تعالیٰ عنہ بیان کرتے ہیں کہ جب شعبان کی پندرہویں رات آتی ہے تو ملک الموت کو ہر اس شخص کا نام دکھایا جاتا ہے جو اس شعبان سے آئندہ شعبان تک مرنے والا ہوتا ہے۔ آدمی عورتوں سے نکاح کرتا ہے، عمارتیں بناتا ہے حالانکہ اس کا نام مردوں میں ہوتا ہے۔

(درمنثور، ج: ۵، ص: ۷۴۰، روح المعانی ملخصاً)

حضرت محمد بن میسرہ رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ والہ وسلم نے فرمایا کہ ایک شعبان سے دوسرے شعبان تک مرنے والے افراد کو لکھ لیا جاتا ہے، یہاں تک کہ ایک آدمی نکاح کرتا ہے، اس کا بچہ ہوتا ہے جب کہ اس کا نام مردوں میں ہوتا ہے۔

(تفسیر بغوی، ج: ۶، ص: ۱۲۰)

### دوسری خصوصیت:

اس رات کی ایک عظیم شان و خاصیت عبادت پر ملنے والا اجر جزیل ہے۔ کیونکہ اس مقدس اور مغفرت والی رات میں اللہ رب العزت کی بارگاہ بے نیاز میں حاضر ہو کر خشوع و خضوع کے ساتھ عبادت کرنے والا بندہ اللہ تعالیٰ کے فضل و کرم کی بارش میں نہا کر اپنے گناہوں کے میل کو دھوتا ہے اور رب کی نظر رحمت کو اپنی طرف مبذول کرانے میں کامیابی اور سعادت و خوش نصیبی سے ہم کنار ہوتا ہے۔ جو آدمی اس رات میں نفل نمازیں اللہ کی رضا اور اس کی خوشنودی کے لئے کثرت سے پڑھتا ہے تو اللہ تعالیٰ خوش ہو کر تھوڑے سے عمل پر زیادہ ثواب عطا فرماتا ہے۔ اور شیطان لعین کے دجل و فریب اور اس کے بہکاوے سے حفاظت کے لئے فرشتے مقرر فرمادیتا ہے۔

حضرت علی بن ابی طالب رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: جب نصف شعبان (شب برأت) کی رات ہو تو اس رات میں قیام (عبادت) کرو اور اس کے دن میں روزہ رکھو۔ کیونکہ اللہ تعالیٰ اس رات میں سورج ڈوبنے کے وقت سے آسمان دنیا پر اپنی رحمتیں نازل فرماتا ہے اور اعلان فرماتا ہے کہ ہے کوئی مغفرت طلب کرنے والا کہ اسے بخش دوں! ہے کوئی رزق کا طلب گار کہ اسے رزق عطا کروں! ہے کوئی مصیبت زدہ کہ اسے مصیبت سے نجات دوں! یہ

اعلان صبح صادق سے پہلے تک ہوتا رہتا ہے۔

(درمنثور، ج: ۵، ص: ۴۱، مشکوٰۃ، ص: ۱۱۵، ابن ماجہ حدیث نمبر ۱۳۸۸)

حضرت عائشہ صدیقہ رضی اللہ تعالیٰ عنہا بیان کرتی ہیں کہ رسول اللہ صلی اللہ تعالیٰ علیہ وسلم ایک رات نماز کے لئے کھڑے ہوئے، آپ نے سجدہ لمبا کیا، یہاں تک کہ میں نے گمان کیا کہ آپ کی روح مبارک قبض ہو گئی ہے۔ جب میں نے یہ حالت دیکھی تو میں اٹھی اور آپ کے انگوٹھے کو حرکت دی۔ جب حرکت محسوس ہوئی تو میں واپس لوٹ آئی۔ جب آپ نے سجدے سے سر مبارک اٹھایا اور نماز سے فارغ ہوئے تو فرمایا ”اے عائشہ! کیا تو نے یہ گمان کیا کہ نبی تیرے ساتھ ظلم کرے گا؟ میں نے عرض کی: بخدا نہیں یا رسول اللہ! مجھے گمان ہوا کہ آپ کی روح قبض کر لی گئی ہے۔ کیونکہ آپ نے سجدہ لمبا کیا ہے۔ حضور صلی اللہ تعالیٰ علیہ وسلم نے فرمایا: اے عائشہ کیا تجھے معلوم ہے کہ آج کون سی رات ہے؟ میں نے عرض کی کہ اللہ اور اس کے رسول ہی کو زیادہ علم ہے۔ فرمایا: یہ شعبان کی پندرہویں رات ہے۔ اللہ تعالیٰ بخشش طلب کرنے والوں کو بخش دیتا ہے، رحمت کے طلبگاروں پر رحم فرماتا ہے اور کینہ رکھنے والوں کو ڈھیل دیتا ہے۔ (شعب الایمان، ج: ۳، ص: ۳۸۰، درمنثور ج ۵ ص ۴۱)

حضرت عبداللہ بن عمر رضی اللہ تعالیٰ عنہما بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا جو اس رات میں سورکعات نماز پڑھے گا اللہ تعالیٰ اس کے پاس سو فرشتوں کو بھیجے گا، تیس فرشتے اسے جنت کی خوشخبری سنائیں گے، تیس عذاب دوزخ سے بچائیں گے، تیس اس سے دنیا کی مصیبتیں دور کریں گے۔ اور دس فرشتے اسے شیطان کے مکر و فریب سے بچائیں گے۔

(کشاف، ج: ۴، ص: ۲۶۲، روح البیان، ج: ۸، ص: ۴۴۷)

نبی اکرم، نور مجسم، سید عرب و عجم ﷺ نے فرمایا جو پانچ راتوں میں جاگ کر اللہ تعالیٰ کی عبادت و بندگی کرے اور اس کے ذکر میں ان راتوں کو گزار دے تو اس کے لئے جنت واجب ہے۔ (۱) عرفہ یعنی آٹھویں ذی الحجہ کی رات (۲) ترویہ یعنی نویں ذی الحجہ کی رات (۳) دسویں ذی الحجہ کی رات (۴) عید الفطر کی رات (۵) اور پندرہ شعبان کی رات یعنی شب براءت۔

(روح البیان ج ۸ ص ۴۲۸)

حضرت عائشہ صدیقہ رضی اللہ تعالیٰ عنہا فرماتی ہیں کہ شب براءت میں جب حضور اقدس ﷺ مدینہ منور کی قبرستان جنت البقیع میں اپنی امت کے مومن مرد و عورت کی بخشش و مغفرت کی دعا سے فارغ ہوئے تو میرے حجرہ میں حضور تشریف لائے، پھر اپنے کپڑے اتار دئے اور مجھ سے فرمایا: اے عائشہ! کیا تو اس مبارک رات میں مجھے اجازت دیتی ہے کہ اپنے رب کی عبادت کروں؟ میں نے عرض کیا میرے ماں باپ آپ پر قربان! آپ ضرور اپنے رب کی عبادت و بندگی کریں۔ پھر سرکارِ دو عالم ﷺ نے ایک طویل (لمبا) سجدہ کیا، یہاں تک کہ مجھے گمان ہوا کہ کہیں سرکار کی روح قبض تو نہیں ہوگئی؟ اتنا لمبا سجدہ حضور نے کیا۔ تو میں حضور کو چھو کر جائزہ لینے لگی اور میں نے اپنا ہاتھ حضور کے قدموں کے تلووں پر رکھ دیا تو حضور کے جسم میں حرکت محسوس کی۔ تب جا کر مجھے خوشی ہوئی۔ اور اسی وقت میں نے سنا کہ حضور سجدے میں یہ دعا کر رہے تھے:

أَعُوذُ بِعَفْوِكَ مِنْ عُقُوبَتِكَ وَأَعُوذُ بِرِضَاكَ مِنْ سَخَطِكَ وَأَعُوذُ مِنْكَ جَلٍّ وَجَهْلِكَ لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ۔

یعنی: اے اللہ! میں تیری معافی کے ساتھ تیری سزا سے تیری پناہ چاہتا ہوں اور تیری رضا کے ساتھ تیری ناراضگی سے پناہ چاہتا ہوں۔ اور تیری پناہ چاہتا ہوں تیرے

عذاب سے۔ تیری ذات بڑی عظمت والی ہے۔ میں تیری ویسی تعریف و ثنا تو نہیں کر سکتا جیسی تو نے خود اپنی تعریف و ثنا کی ہے۔ پھر جب صبح ہوئی تو میں نے اس دعا کا حضور اقدس ﷺ سے ذکر کیا تو فرمایا: اے عائشہ! ان کو سیکھ لو اور دوسروں کو بھی سیکھاؤ۔ اس لئے کہ مجھے یہ دعا جبریل علیہ السلام نے بتائے ہیں اور مجھے اشارہ دیا ہے کہ سجدے میں یہ بار بار کروں۔ (درمنثور ج ۵ ص ۷۴۱)

حضرت علی رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: اے علی! جو شعبان کی پندرہویں رات سو رکعت نماز اس کیفیت کے ساتھ پڑھے کہ ہر رکعت میں ایک مرتبہ سورہ فاتحہ اور گیارہ مرتبہ سورہ اخلاص پڑھے تو اے علی! جو بندہ بھی یہ نماز اس کیفیت کے ساتھ پڑھے گا تو اللہ تعالیٰ اس کی ہر وہ حاجت پوری فرمادے گا جو اس رات وہ بارگاہ الہی میں پیش کرے گا۔ اور اللہ رب العزت اس کی طرف ستر ہزار فرشتے بھیجے گا، جو اس کے لئے نیکیاں لکھیں گے اور گناہوں کو مٹائیں گے اور اس کے درجات بلند کریں گے۔ اور مزید یہ کہ جنت عدن میں سات لاکھ ستر ہزار فرشتے بھیجے گا جو اس آدمی کے لئے جنت عدن میں شہر اور محلات تعمیر کریں گے اور پیڑ پودے لگائیں گے، جنہیں کسی آنکھ نے دیکھا ہوگا نہ کان نے سنا ہوگا اور نہ مخلوق میں سے کسی کے دل میں ان کا وہم و گمان پیدا ہوگا۔ اور اگر اس رات سے سال گزرنے تک مر گیا تو شہید کا درجہ پائے گا۔ اور اللہ تعالیٰ اسے سورہ اخلاص کے ہر حرف کے بدلے اس رات ستر حواریں عطا فرمائے گا۔

(روح البیان، ج: ۸، ص: ۴۲۸)

حضرت امام حسن بصری رضی اللہ تعالیٰ عنہ بیان کرتے ہیں کہ مجھ سے ستر اصحاب نبی کریم نے حدیث بیان کی جو اس رات ”صلوۃ خیر“ سو رکعت پڑھے، ہر رکعت میں سورہ فاتحہ کے بعد دس دس بار سورہ اخلاص پڑھے، یا دس رکعت پڑھے اور ہر رکعت



میں سورہ فاتحہ کے بعد سو بار قل ھو اللہ شریف پڑھے تو اللہ تعالیٰ اس کی طرف ستر مرتبہ نظر کرم فرمائے گا اور ہر نگاہ کرم پر اس کی ستر حاجتیں پوری فرمائے گا، جن میں ادنیٰ حاجت اس کی مغفرت اور بخشش ہے۔

(روح البیان، ج: ۸، ص: ۴۴۷، ۴۴۸)

### پانچ راتوں کی عبادت کا اجر:

ایک حدیث شریف میں مروی ہے کہ جو شخص پانچ راتوں کو بیدار ہو کر یعنی عبادت الہی میں گزارے گا تو اس کے لئے جنت واجب ہے۔

(۱) ترویہ: یعنی آٹھویں ذی الحجہ کی رات

(۲) عرفہ: یعنی نویں ذی الحجہ کی رات

(۳) قربانی کی رات: یعنی دسویں ذی الحجہ کی رات

(۴) عید الفطر کی رات

(۵) پندرہویں شعبان کی رات (شب برأت)

(روح البیان، ج: ۸، ص: ۴۴۸)

### تیسری خصوصیت:

اس رات کی ایک امتیازی خصوصیت یہ ہے کہ اس رات میں خاص رحمت الہی نازل ہوتی ہے اور اس رات میں اللہ تبارک و تعالیٰ اپنے مومنین بندوں پر بے حد و حساب رحمتیں نازل فرماتا ہے، اپنے صالحین بندوں اور امیدوار مغفرت پر سایہ رحمت و مغفرت دراز فرما دیتا ہے اور اپنے قہر و غضب سے انہیں محفوظ فرماتا ہے۔ اور یہ بندے کی خوش نصیبی ہے کہ اس مقدس رات کی عبادت و ریاضت، اذکار و وظائف اور گناہوں سے تائب ہونے کی وجہ سے پروانہ نجات عطا کر دیا جاتا ہے اور رحمت الہی

کے حصار میں باحفاظت و طمانیت داخل ہو جاتا ہے۔  
حضرت عائشہ صدیقہ رضی اللہ تعالیٰ عنہا بیان کرتی ہیں کہ رسول اللہ صلی اللہ تعالیٰ علیہ وسلم نے فرمایا: اے عائشہ! معلوم ہے یہ کون سی رات ہے؟ تو انہوں نے عرض کیا، اللہ اور اس کے رسول ہی بہتر جانتے ہیں۔ آپ نے فرمایا: ! یہ شعبان کی پندرہویں رات ہے جس میں اللہ تعالیٰ بخشش طلب کرنے والے کو بخش دیتا ہے اور رحمت طلب کرنے والے پر مہربانی فرماتا ہے۔

(درمنثور، ج: ۵، ص: ۷۴۱)

اور ایک حدیث میں ہے کہ رسول اللہ صلی اللہ تعالیٰ علیہ وسلم نے فرمایا: بے شک اللہ تعالیٰ اس رات میں میری امت پر قبیلہ بنی کلب کی بکریوں کے بال کی تعداد کے برابر رحمتیں نازل فرماتا ہے۔

(تفسیر کشاف، ج: ۴، ص: ۲۶۳)

کیوں کہ قبیلہ بنو کلب کی بکریوں کی تعداد زیادہ تھی اس لئے اس کی تخصیص فرمائی۔ مطلب یہ ہے کہ بے شمار رحمت و مہربانی فرماتا ہے۔

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: شعبان کی پندرہویں شب میرے پاس حضرت جبریل علیہ السلام آئے اور کہا یا رسول اللہ آسمان کی طرف اپنا سراٹھائیں۔ میں نے پوچھا یہ کون سی رات ہے؟ کہا یہ وہ رات ہے جس میں اللہ تعالیٰ رحمت کے تین سو دروازے کھول دیتا ہے اور ہر اس شخص کو بخش دیتا ہے جس نے اس کے ساتھ کسی کو شریک نہیں ٹھہرایا۔

(غنیۃ الطالبین)

### چوتھی خصوصیت:

اس رات کی خصوصیتوں میں سے یہ بھی ہے کہ اللہ تبارک و تعالیٰ ہر اس بندے کے گناہوں کو معاف فرما دیتا ہے، ہر اس شخص کی مغفرت فرما دیتا ہے جس نے خدا کے ساتھ کسی کو شریک نہیں ٹھہرایا۔ کیونکہ ہر گناہ کو تو اللہ تعالیٰ معاف فرما دیتا ہے مگر مشرک کی مغفرت ہرگز نہیں فرماتا۔ چنانچہ اللہ تعالیٰ کا فرمان ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ (النساء 48)

ترجمہ: بے شک اللہ تعالیٰ اس بات کو معاف نہیں فرماتا کہ اس کے ساتھ شرک کیا جائے اور اس کے سوا کو معاف فرما دیتا ہے۔

اور شرک کے علاوہ جو بندہ گناہ کبیرہ کا ارتکاب کرتا ہے مثلاً شراب پیتا ہے، زنا کرتا ہے، جادو کرتا ہے، مومن بھائی سے کینہ رکھتا ہے اور ماں باپ کی نافرمانی کرتا ہے تو ایسے شخص کو بھی اس رات میں مغفرت کا پروانہ عطا نہیں کیا جاتا ہے، جب تک ان گناہوں سے سچی توبہ نہ کر لے، کینہ اور بغض و عداوت والا آپس میں صلح نہ کر لے۔ چنانچہ مروی ہے کہ رسول اللہ صلی اللہ تعالیٰ علیہ وسلم نے فرمایا: بے شک اللہ تبارک و تعالیٰ اس رات میں تمام مسلمانوں کی مغفرت فرما دیتا ہے سوا کاہن، جادوگر، کینہ پرور، شراب کے عادی، ماں باپ کے نافرمان اور زنا پر ڈٹے رہنے والے کے۔

(تفسیر کشاف، ج: ۴، ص: ۲۶۳)

ایک حدیث میں ہے کہ حضور صلی اللہ تعالیٰ علیہ وسلم نے حضرت عائشہ سے فرمایا کہ جبریل امین میرے پاس تشریف لائے اور کہا کہ یہ نصف شعبان کی رات ہے اللہ تعالیٰ بنو کلب کی بکریوں کے بالوں کے برابر لوگوں کو جہنم سے آزاد فرماتا ہے۔ اس میں اللہ تعالیٰ کسی مشرک، کینہ رکھنے والے، قطع رحمی کرنے والے، چادر گھسیٹ کر چلنے والے،

والدین کی نافرمانی کرنے والے اور ہمیشہ شراب خوری کرنے والے کی طرف نظر کرم نہیں فرماتا۔ (شعب الایمان، ج: ۳، ص: ۵۰، کنز العمال ج ۱۲ ص ۱۴۱)

حضرت عثمان ابن ابی العاص رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا کہ جب شب برأت آتی ہے تو اللہ تعالیٰ آسمان دنیا پر نزول اجلال فرماتا ہے اور ندا آتی ہے کہ ”ہے کوئی بخشش چاہنے والا کہ اسے بخش دوں! ہے کوئی سوال کرنے والا کہ اسے عطا کروں! ہر اس بندے کو عطا کیا جاتا ہے جو رب سے سوال کرتا ہے سوائے زانیہ عورت اور مشرک کے۔

(شعب الایمان، ج: ۳، ص: ۸۶-۸۵، کنز العمال ج ۱۲ ص ۱۴۱، روح المعانی)

حضرت عبداللہ بن عمرو رضی اللہ تعالیٰ عنہ بیان کرتے ہیں کہ حضور صلی اللہ علیہ وسلم نے فرمایا کہ اللہ تعالیٰ شعبان کی پندرہویں رات اپنی مخلوق کی طرف نگہ کرم فرماتا ہے اور اپنے بندوں کی مغفرت فرما دیتا ہے۔ سوائے کینہ رکھنے والا اور خودکشی کرنے والے کے۔

(کنز العمال ج ۳ ص ۱۸۸)

حضرت ابو ثعلبہ خشنی رضی اللہ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا ”جب پندرہ شعبان کی رات ہوتی ہے تو اللہ تعالیٰ اپنی مخلوق کی طرف نظر رحمت فرماتا ہے اور مومنوں کو بخش دیتا ہے، کافروں کو مہلت دیتا ہے، کینہ رکھنے والوں کو ان کے کینہ رکھنے کی وجہ سے چھوڑ دیتا ہے یہ بتاں تک کہ وہ کینہ چھوڑ دیں۔

(درمنثور، ج: ۵، ص: ۷۴۱)

### پانچویں خصوصیت:

اس رات کے خصائص میں سے ایک خصوصیت یہ ہے کہ رب کے محبوب دانائے غیوب، شفیع امت، محمد عربی صلی اللہ تعالیٰ علیہ وآلہ وسلم نے اپنی تمام امت کی شفاعت کا سوال رب تبارک و تعالیٰ سے اس رات میں کیا تو اللہ تبارک و تعالیٰ نے آپ

کی اس درخواست کو قبول فرمایا۔ اس لئے اس شب کو شفاعت کی رات بھی کہتے ہیں۔ چنانچہ مروی ہے کہ رسول اللہ صلی اللہ تعالیٰ علیہ وسلم نے شعبان کی تیرہویں رات کو اللہ تعالیٰ سے امت کی شفاعت کی دعا مانگی تو ایک تہائی امت کی شفاعت عطا کی گئی۔ پھر آپ نے چودھویں کی رات شفاعت کی درخواست کی تو دو تہائی امت کی شفاعت منظور ہوئی، پھر حضور نے پندرہویں کی رات امت کی شفاعت کا عریضہ بارگاہ الہی میں پیش کیا تو اللہ تعالیٰ نے تمام امت کے حق میں آپ کی شفاعت قبول فرمائی، مگر وہ شخص جو رحمت الہی سے اونٹ کی طرح دور بھاگ گیا (یعنی بار بار برابر گناہ پر گناہ کرنے کی وجہ سے اللہ کی رحمت سے دور ہو گیا جس کی وجہ سے اس شفاعت سے محروم ہو گیا)۔

(تفسیر کشاف، ج: ۴، ص: ۲۶۳، روح البیان، ج: ۸، ص: ۴۹۰)

### شب برأت کے معمولات:

- (۱) نفلی نمازیں پڑھیں طریقہ اوپر خصوصیت نمبر ۳ میں بیان ہوا۔
- (۲) جن کی فرض نمازیں رہ گئیں ہوں وہ پہلے انہیں ادا کریں۔
- (۳) تسبیح و تہلیل اور تلاوت قرآن میں مصروف رہیں۔
- (۴) چودہ، پندرہ تاریخ کو روزے رکھیں۔
- (۵) ماں باپ، دوست و احباب جو ناراض ہیں انہیں پہلے خوش کریں۔
- (۶) زیارت قبور ضرور کریں کہ یہ سنت رسول کریم ہے۔
- (۷) کلمہ طیبہ اور استغفار کا وظیفہ خوب کثرت سے کریں۔
- (۸) رب کی بارگاہ میں خوب رو رو کر دعائیں کریں اور یہ دعا کثرت سے مانگیں۔ اَللّٰهُمَّ اِنَّكَ اَنْتَ عَفُوٌّ تُحِبُّ الْعَفْوَ فَاعْفُ عَنِّي۔
- (۹) حسب وسعت صدقہ و خیرات بھی کریں۔ کیونکہ صدقہ گناہوں کا کفارہ اور رد

بلا کے لئے مضبوط ذریعہ ہے۔

(۱۰) بارگاہ رسالت مآب میں بصد ادب و احترام درود پاک پڑھنا نہ بھولیں۔ کیونکہ آپ ﷺ پر ہدیہ صلاۃ و سلام بھیجنا سعادت و فیروز بختی کی علامت ہے اور شعبان درود شریف کا مہینہ بھی ہے کہ درود شریف والی آیت پاک کا نزول بھی اسی ماہ مبارک میں ہوا ہے۔

اس ماہ میں یہ درود پاک خوب کثرت سے پڑھیں:

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ فِي الْأَوَّلِينَ  
وَالْآخِرِينَ، وَفِي الْمَلَأِ الْأَعْلَى إِلَى يَوْمِ الدِّينِ۔

### درود شریف کی برکات:

تفسیر صراط الجنان میں بہت ہی اختصار کے ساتھ درود شریف پڑھنے کے برکتوں کو بیان فرمایا ہے۔ چوالیس برکات صاحب تفسیر نے شمار کروائے ہیں جو کہ درج ذیل ہیں:

- (۱) جو خوش نصیب رسول اللہ ﷺ اللہ تعالیٰ علیہ والہ وسلم پر درود بھیجتا ہے، اس پر اللہ تعالیٰ، فرشتے اور رسول اللہ ﷺ اللہ تعالیٰ علیہ والہ وسلم خود درود بھیجتے ہیں۔
- (۲) درود شریف خطاؤں کا کفارہ بن جاتا ہے۔
- (۳) درود شریف سے اعمال پاکیزہ ہو جاتے ہیں۔
- (۴) درود شریف سے درجات بلند ہوتے ہیں۔
- (۵) گناہوں کی مغفرت کر دی جاتی ہے۔
- (۶) درود بھیجنے والے کے لئے درود خود استغفار کرتا ہے۔
- (۷) اس کے نامہ اعمال میں اجر کا ایک قیڑا لکھا جاتا ہے جو اُحد پہاڑ کی مثل ہوتا ہے۔

- (8) درود پڑھنے والے کو اجر کا پورا پورا پیمانہ ملے گا۔
- (9) درود شریف اس شخص کے لئے دنیا و آخرت کے تمام اُمور کیلئے کافی ہو جائے گا جو اپنے وظائف کا تمام وقت درود پاک پڑھنے میں بسر کرتا ہو۔
- (10) مصائب سے نجات مل جاتی ہے۔
- (11) اس کے درود پاک کی حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم گواہی دیں گے۔
- (12) اس کے لئے شفاعت واجب ہو جاتی ہے۔
- (13) درود شریف سے اللہ تعالیٰ کی رضا اور اس کی رحمت حاصل ہوتی ہے۔
- (14) اللہ تعالیٰ کی ناراضی سے امن ملتا ہے۔
- (15) عرش کے سایہ کے نیچے جگہ ملے گی۔
- (16) میزان میں نیکیوں کا پلڑا بھاری ہوگا۔
- (17) حوض کوثر پر حاضری کا موقع مُبْتَدِیٰ آئے گا۔
- (18) قیامت کی پیاس سے محفوظ ہو جائے گا۔
- (19) جہنم کی آگ سے چھٹکارا پائے گا۔
- (20) پل صراط پر چلنا آسان ہوگا۔
- (21) مرنے سے پہلے جنت کی منزل دیکھ لے گا۔
- (22) جنت میں کثیر بیویاں ملیں گی۔
- (23) درود شریف پڑھنے والے کو بیس غزوات سے بھی زیادہ ثواب ملے گا۔
- (24) درود شریف تنگدست کے حق میں صدقہ کے قائم مقام ہوگا۔
- (25) یہ سراپا پاکیزگی و طہارت ہے۔
- (26) درود کے ورد سے مال میں برکت ہوتی ہے۔

- (27) اس کی وجہ سے سو بلکہ اس سے بھی زیادہ حاجات پوری ہوتی ہیں۔
- (28) یہ ایک عبادت ہے۔
- (29) درود شریف اللہ تعالیٰ کے نزدیک پسندیدہ اعمال میں سے ہے۔
- (30) درود شریف مجالس کی زینت ہے۔
- (31) درود شریف سے غربت و فقر دور ہوتا ہے۔
- (32) زندگی کی تنگی دور ہو جاتی ہے۔
- (33) اس کے ذریعے خیر کے مقام تلاش کئے جاتے ہیں۔
- (34) درود پاک پڑھنے والا قیامت کے دن تمام لوگوں سے زیادہ حضور صلی اللہ تعالیٰ علیہ وآلہ وسلم کے قریب ہوگا۔
- (35) درود شریف سے درود پڑھنے والا خود، اس کے بیٹے پوتے نفع پائیں گے۔
- (36) وہ بھی نفع حاصل کرے گا جس کو درود پاک کا ثواب پہنچایا گیا۔ (37) اللہ تعالیٰ اور اس کے رسول مکرّم کا قرب نصیب ہوگا۔
- (38) یہ درود ایک نور ہے، اس کے ذریعے دشمنوں پر فتح حاصل کی جاتی ہے۔
- (39) نفاق اور زنگ سے دل پاک ہو جاتا ہے۔
- (40) درود شریف پڑھنے والے سے لوگ محبت کرتے ہیں۔
- (41) خواب میں حضور اکرم صلی اللہ تعالیٰ علیہ وآلہ وسلم کی زیارت ہوتی ہے۔
- (42) درود شریف پڑھنے والا لوگوں کی غیبت سے محفوظ رہتا ہے۔
- (43) درود شریف تمام اعمال سے زیادہ برکت والا اور افضل عمل ہے۔
- (44) درود شریف دین و دنیا میں زیادہ نفع بخش ہے۔



## چند مشہور درود شریف مع تعداد:

درج ذیل درود شریف حضور ﷺ اور بزرگان دین سے منقول ہیں ان کا ورد معمول بنالیں انشاء اللہ برکات و انوار کی بارشیں ہونگی۔ ہر درود پڑھنے کی مقدار ساتھ میں لکھ دی گئی ہے۔ اگر ان میں سے کسی ایک کو خاص کریں تو کر سکتے ہیں اور اس کی تعداد ۱۰۰ بار مقرر کر لیں۔ اعلیٰ حضرت فرماتے ہیں:

بہتر یہ ہے ایک وقت مُعین کر کے ایک تعداد مقرر کر لے اور روزانہ وضو کر کے، دو زانو بیٹھ کر، ادب کے ساتھ مدینہ طیبہ کی طرف منہ کر کے مقرر کردہ تعداد کے مطابق درود عرض کیا کرے اور اس کی مقدار سو بار سے کم نہ ہو، ہاں اس سے زیادہ جس قدر نبھاسکے بہتر ہے۔

(فتاویٰ رضویہ، باب صفۃ الصلاۃ، ۶/ ۱۸۳، ملخصاً)

(۱) اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ كَمَا صَلَّيْتَ عَلٰی اِبْرٰهِيْمَ  
وَعَلٰی آلِ اِبْرٰهِيْمَ اِنَّكَ حَمِيْدٌ مُّجِيْدٌ، اَللّٰهُمَّ بَارِكْ عَلٰی مُحَمَّدٍ وَعَلٰی آلِ  
مُحَمَّدٍ كَمَا بَارَكْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ اِنَّكَ حَمِيْدٌ  
مُجِيْدٌ وَسَلِّمْ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ يَا حَمِيْدُ يَا  
مُجِيْدُ (۳ بار)

(۲) اَللّٰهُمَّ اجْعَلْ صَلَاتَكَ وَرَحْمَتَكَ وَبَرَكَاتَكَ عَلٰی سَيِّدِ الْمُرْسَلِيْنَ  
وَإِمَامِ الْمُتَّقِيْنَ وَخَاتَمِ النَّبِيِّيْنَ مُحَمَّدٍ عَبْدِكَ وَرَسُولِكَ إِمَامِ الْخَيْرِ  
وَقَائِدِ الْخَيْرِ وَرَسُولِ الرَّحْمَةِ، اَللّٰهُمَّ اَبْعَثْهُ مَقَامًا مُّحْمُودًا يَغِيْظُهُ بِه  
الْأَوَّلُوْنَ وَالْآخِرُوْنَ (۳ بار)

(3) اَللّٰهُمَّ صَلِّ عَلَى النَّبِيِّ الْهَاشِمِيِّ سَيِّدِنَا مُحَمَّدٍ وَعَلَىٰ اٰلِهِ وَصَحْبِهِ وَسَلِّمْ تَسْلِيْمًا (۳ بار)

(4) اَللّٰهُمَّ اجْعَلْ صَلَوَاتِكَ وَرَحْمَتَكَ عَلَى مُحَمَّدٍ وَاَزْوَاجِهِ وَذُرِّيَّتِهِ وَاُمَّهَاتِ الْمُؤْمِنِيْنَ، كَمَا صَلَّيْتَ عَلَى اِبْرٰهِيْمَ اِنَّكَ حَمِيْدٌ مُّجِيْدٌ. (۳ بار)

(5) اَللّٰهُمَّ صَلِّ عَلَى مُحَمَّدٍ بَعْدَ مَنْ صَلَّيْ عَلَيْهِ وَصَلِّ عَلَى مُحَمَّدٍ بَعْدَ مَنْ لَمْ يُصَلِّ عَلَيْهِ وَصَلِّ عَلَى مُحَمَّدٍ كَمَا اَمَرْتَ بِالصَّلَاةِ عَلَيْهِ وَصَلِّ عَلَى مُحَمَّدٍ كَمَا تُحِبُّ اَنْ يُصَلِّيَ عَلَيْهِ وَصَلِّ عَلَى مُحَمَّدٍ كَمَا تَنْبَغِي الصَّلَاةُ عَلَيْهِ. (۳ بار)

(6) اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ مِلْءَ الدُّنْيَا وَمِلْءَ الْاٰخِرَةِ وَاَرْحَمَ مُحَمَّدًا وَاَلِ مُحَمَّدٍ مِلْءَ الدُّنْيَا وَمِلْءَ الْاٰخِرَةِ وَاَجْزِ مُحَمَّدًا وَاَلِ مُحَمَّدٍ مِلْءَ الدُّنْيَا وَمِلْءَ الْاٰخِرَةِ وَسَلِّمْ عَلَى مُحَمَّدٍ وَعَلَىٰ اٰلِ مُحَمَّدٍ مِلْءَ الدُّنْيَا وَمِلْءَ الْاٰخِرَةِ. (۳ بار)

(7) اَللّٰهُمَّ اِنِّيْ اَسْأَلُكَ بِكَ اَنْ تُصَلِّيَ وَتُسَلِّمَ عَلَى سَيِّدِنَا مُحَمَّدٍ وَعَلَىٰ سَائِرِ الْاَنْبِيَاءِ وَالْمُرْسَلِيْنَ وَعَلَىٰ اٰلِهِمْ وَصَحْبِهِمْ اَجْمَعِيْنَ وَاَنْ تَغْفِرَ لِيْ مَا مَضٰى وَتَحْفَظْنِيْ فَيَمَّا بَقِيَ. (۳ بار)

(8) اَللّٰهُمَّ صَلِّ وَسَلِّمْ عَلَى سَيِّدِنَا مُحَمَّدٍ السَّابِقِ لِخَلْقِ نُوْرِهِ وَرَحْمَةً لِّلْعَالَمِيْنَ طُهِّرْهُ عَدَدَ مَنْ مَضٰى مِنْ خَلْقِكَ وَمَنْ بَقِيَ وَمَنْ سَعِدَ مِنْهُمْ وَمَنْ شَقِيَ صَلَاةً تَسْتَعْرِقُ الْعَدَّ وَتُحِيْطُ بِالْحَدِّ صَلَاةً لَا غَايَةَ لَهَا وَلَا مُنْتَهٰى وَلَا انْقِضَاءَ صَلَاةً دَائِمَةً بِدَوَامِكَ وَعَلَىٰ اٰلِهِ وَصَحْبِهِ وَسَلِّمْ

تَسْلِيماً مِثْلَ ذَلِكَ. (۳ بار)

(9) اَللّٰهُمَّ صَلِّ عَلٰى سَيِّدِنَا مُحَمَّدٍ طِبِّ الْقُلُوْبِ وَدَوَائِهَا وَ عَافِيَةِ  
الْاَبْدَانِ وَ شِفَائِهَا وَ نُورِ الْاَبْصَارِ وَ ضِيَائِهَا وَ عَلٰى اٰلِهِ وَصَحْبِهِ وَ  
سَلِّمْ (۱۰ بار)

(10) اَللّٰهُمَّ صَلِّ عَلٰى مُحَمَّدٍ وَ اَبْلُغْهُ دَرَجَةَ الْوَسِيْلَةِ مِنَ الْجَنَّةِ اَللّٰهُمَّ  
اجْعَلْ فِي الْمَصْطَفِيْنَ مَحَبَّتَهُ وَ فِي الْمَقْرَبِيْنَ مَوَدَّتَهُ وَ فِي عَلِيَيْنِ ذِكْرَهُ  
وَ دَارَهُ وَ السَّلَامَ عَلَيْكَ وَ رَحْمَةَ اللهِ وَ بَرَكَاتِهِ (۳ بار)

(11) اَللّٰهُمَّ صَلِّ عَلٰى سَيِّدِنَا مُحَمَّدٍ كُلَّ مَا ذَكَرَكَ الذَّاكِرُونَ، وَ غَفَلَ  
عَنْ ذِكْرِكَ الْغَافِلُونَ، وَ صَلِّ عَلَيْهِ فِي الْاَوَّلِيْنَ وَ الْاٰخِرِيْنَ اَفْضَلَ وَ اَكْثَرَ  
وَ اَرْكَى مَا صَلَّيْتَ عَلٰى اَحَدٍ مِنْ خَلْقِكَ. (۱۰ بار)

(12) اَللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى اٰلِ سَيِّدِنَا مُحَمَّدٍ صَلَوةً دَائِمَةً  
مَّقْبُوْلَةً تُؤَدِّيْ بِهَا عَمَّا حَقَّقَهُ الْعَظِيْمُ. (۳ بار)

(13) اَللّٰهُمَّ صَلِّ وَسَلِّمْ وَ بَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ الْحَبِيْبِ  
الْعَالِي الْقَدْرِ الْعَظِيْمِ الْجَاهِ وَ عَلٰى اٰلِهِ وَصَحْبِهِ وَسَلِّمْ (۱۰ بار)

(14) اَللّٰهُمَّ صَلِّ عَلٰى سَيِّدِنَا مُحَمَّدٍ وَ عَلٰى اٰلِهِ وَصَحْبِهِ وَسَلِّمْ كَثِيْرًا  
تَسْلِيْمًا طَيِّبًا مُّبَارَكًا فِيْهِ جَزِيْلًا جَمِيْلًا دَائِمًا يَدُوْا اَمْرَ مُلْكِ اللهِ (۱۰ بار)

(15) صَلِّ اللهُ تَعَالٰى عَلٰى مُحَمَّدٍ صَلَّى اللهُ عَلَيْهِ وَآلِهِ وَسَلَّم (۱۰ بار)

(16) صَلَّى اللهُ عَلَى النَّبِيِّ الْاُمِّيِّ وَ آلِهِ صَلَّى اللهُ عَلَيْهِ وَسَلَّم، صَلَاةً وَ  
سَلَامًا عَلَيْكَ يَا رَسُوْلَ اللهِ. (۲۰ بار)

## دروود تاج

اَللّٰهُمَّ صَلِّ عَلٰی سَيِّدِنَا مُحَمَّدٍ صَاحِبِ التَّاجِ وَالْبَعْرَاجِ وَالْبُرَاقِ  
وَالْعَلَمِ دَافِعِ الْبَلَاءِ وَالْوَبَاءِ وَالْقَحْطِ وَالْمَرَضِ وَالْاَلَمِ اِسْمُهُ مَكْتُوبٌ  
مَرْفُوعٌ مَشْفُوعٌ مَنْقُوشٌ فِي اللُّوْحِ وَالْقَلَمِ سَيِّدِ الْعَرَبِ وَالْعَجَمِ جِسْمُهُ  
مُقَدَّسٌ مُعَظَّرٌ مُطَهَّرٌ فِي الْبَيْتِ وَالْحَرَمِ شَمْسِ الضُّحَى بَدْرِ الدُّجَى صَدْرِ  
الْعُلَى نُوْرِ الْهُدَى كَهْفِ الْوَرَى مِصْبَاحِ الظُّلَمِ.. بِحَمْدِ الشَّيْمِ شَفِيعِ  
الْاُمَمِ صَاحِبِ الْجُودِ وَالْكَرَمِ اَللّٰهُ عَاصِمُهُ وَجَبْرِيلُ خَادِمُهُ، وَالْبُرَاقِ  
مَرْكَبُهُ وَالْبَعْرَاجُ سَفَرُهُ وَسِدْرَتُ الْمُنْتَهَى مَقَامُهُ وَقَابُ قَوْسَيْنِ  
مَطْلُوبُهُ وَالْبَطْلُوبُ مَقْصُودُهُ وَالْبَقْصُودُ مَوْجُودُهُ. سَيِّدِ الْمُرْسَلِينَ  
خَاتِمِ النَّبِيِّينَ شَفِيعِ الْمُنْذِبِينَ اَنِيْسِ الْغُرَبَاءِ رَحْمَةً لِّلْعَالَمِينَ رَاحَةً  
الْعَاشِقِينَ مُرَادِ الْمُشْتَاقِينَ شَمْسِ الْعَارِفِينَ سِرَاجِ السَّالِكِينَ  
مِصْبَاحِ الْمُقَرَّبِينَ مُحِبِّ الْفُقَرَاءِ وَالْغُرَبَاءِ وَالْمَسَاكِينِ. سَيِّدِ الثَّقَلَيْنِ  
نَبِيِّ الْحَرَمَيْنِ اِمَامِ الْقِبْلَتَيْنِ وَسَيِّدِنَا فِي الدَّارَيْنِ صَاحِبِ قَابِ قَوْسَيْنِ  
مُحَبُّوبِ رَبِّ الْمَشْرِقَيْنِ وَالْمَغْرِبَيْنِ جَدِّ الْحَسَنِ وَالْحُسَيْنِ مَوْلَانَا وَمَوْلَى  
الثَّقَلَيْنِ.. اَبِي الْقَاسِمِ سَيِّدِنَا مُحَمَّدٍ بِنِ عَبْدِ اللهِ نُورٍ مِنْ نُورِ اللهِ يَا اَيُّهَا  
الْمُشْتَاقُونَ بِنُورِ جَمَالِهِ صَلُّوا عَلَيْهِ وَآلِهِ وَاصْحَابِهِ وَسَلِّمُوا تَسْلِيمًا.

## مقبول دعائیں:

شب براءت میں اللہ تعالیٰ دعا کرنے والوں کی دعائیں قبول فرماتا ہے، اس لئے احباب اہل سنت کے لئے احادیث سے منتخب دعائیں بھی پیش کی جاتی ہیں تاکہ ان کلمات کے ساتھ رب کے حضور دعائیں کریں، ان شاء اللہ الرحمن اللہ رب العزت

دعا میں قبول فرمائے گا اور مراد میں بھی عطا فرمائے گا۔

بِسْمِ اللّٰهِ الرَّحْمٰنِ الرَّحِیْمِ  
 اَللّٰهُمَّ صَلِّ عَلٰی سَيِّدِنَا مُحَمَّدٍ صَلَاةً تُنَجِّنَا بِهَا مِنْ جَمِیْعِ  
 الْاَهْوَالِ وَالْاَفَاتِ، وَتَقْضِی لَنَا بِهَا جَمِیْعَ الْحَاجَاتِ، وَتُطَهِّرُنَا بِهَا مِنْ  
 جَمِیْعِ السَّیِّئَاتِ، وَتَرْفَعُنَا بِهَا عِنْدَكَ اَعْلٰی الدَّرَجَاتِ، وَتُبَلِّغُنَا بِهَا  
 اَقْصٰی الْغَايَاتِ مِنْ جَمِیْعِ الْخَيْرَاتِ، فِی الْحَیْوةِ وَبَعْدَ الْمَمَاتِ، اِنَّكَ عَلٰی  
 كُلِّ شَیْءٍ قَدِیْرٌ۔ اَللّٰهُمَّ اَنْتَ السَّلَامُ وَمِنْكَ السَّلَامُ، تَبَارَكْتَ ذَا  
 الْجَلَالِ وَالْاِکْرَامِ۔ رَبَّنَا اٰتِنَا فِی الدُّنْیَا حَسَنَةً وَفِی الْاٰخِرَةِ حَسَنَةً  
 وَقِنَا عَذَابَ النَّارِ۔

یَا رَبِّ بِالْمُصْطَفٰی بَلِّغْ مَقَاصِدَنَا  
 وَاغْفِرْ لَنَا مَا مَضٰی یَا وَّاسِعَ الْکَرَمِ  
 اَللّٰهُمَّ اِنِّیْ اَعُوْذُ بِكَ مِنْ عَذَابِ الْقَبْرِ وَاَعُوْذُ بِكَ مِنْ فِتْنَةِ  
 الْمَسِیْحِ الدَّجَالِ وَاَعُوْذُ بِكَ مِنْ فِتْنَةِ الْمَحِیَا وَفِتْنَةِ الْمَمَاتِ اَللّٰهُمَّ  
 اِنِّیْ اَعُوْذُ بِكَ مِنْ الْمَآْثِمِ وَالْمَغْرَمِ۔ اَللّٰهُمَّ اِنِّیْ اَعُوْذُ بِكَ مِنْ الْبَرَصِ  
 وَالْجُنُوْنِ وَالْجَذَامِ وَمِنْ سَیِّئِ الْاَسْقَامِ۔ اَللّٰهُمَّ اِنِّیْ اَعُوْذُ بِكَ مِنْ  
 الْعَجْزِ وَالْکَسَلِ وَالْجُبْنِ وَالْهَرَمِ وَاَعُوْذُ بِكَ مِنْ فِتْنَةِ  
 الْمَحِیَا وَالْمَمَاتِ وَاَعُوْذُ بِكَ مِنْ عَذَابِ الْقَبْرِ۔ رَبَّنَا فَاغْفِرْ لَنَا ذُنُوبَنَا  
 وَكَفِّرْ عَنَّا سَیِّاَتِنَا وَتَوَفَّنَا مَعَ الْاَبْرَارِ ۝ رَبَّنَا وَاٰتِنَا مَا وَعَدْتَنَا عَلٰی  
 رُسُلِكَ وَلَا تُخْزِنَا یَوْمَ الْقِیَمَةِ ۝ اِنَّكَ لَا تُخْلِفُ الْوَعْدَ۔ رَبَّنَا ظَلَمْنَا  
 اَنْفُسَنَا وَاِنْ لَّمْ تَغْفِرْ لَنَا وَتَرْحَمْنَا لَنَكُوْنَنَّ مِنَ الْخٰسِرِیْنَ۔ رَبَّنَا  
 لَا تَجْعَلْنَا فِتْنَةً لِّلْقَوْمِ الظَّالِمِیْنَ ۝ وَنَجِّنَا بِرَحْمَتِكَ مِنَ الْقَوْمِ

الْكَافِرِينَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝ اللَّهُمَّ افْتَحْ لَنَا أَبْوَابَ رَحْمَتِكَ وَسَهِّلْ لَنَا أَبْوَابَ رِزْقِكَ ۝ اللَّهُمَّ إِنَّا نَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ وَنَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ وَأَنْتَ الْمُسْتَعَانُ وَعَلَيْكَ الْبَلَاغُ وَلَا حَوْلَ وَلَا قُوَّةَ إِلَّا بِاللَّهِ ۝ اللَّهُمَّ أَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ وَابْلُغْهُ الْوَسِيلَةَ وَالدرَجَةَ وَابْعَثْهُ مُقَامًا مُحَمَّدًا الَّذِي وَعَدْتَهُ ۝ اللَّهُمَّ اغْفِرْ لَنَا وَارْحَمْنَا وَارْضَ عَنَّا وَتَقَبَّلْ مِنَّا وَأَدْخِلْنَا الْجَنَّةَ وَنَجِّنَا مِنَ النَّارِ وَأَصْلِحْ لَنَا شَأْنَنَا كُلَّهُ ۝ اللَّهُمَّ إِنَّكَ عَفُوٌّ كَرِيمٌ تُحِبُّ الْعَفْوَ فَاعْفُ عَنَّا وَاهْدِنَا وَعَافِنَا وَارْزُقْنَا وَتَوَفَّنَا مُسْلِمِينَ وَالْحَقْنَا بِالصَّالِحِينَ يَا أَرْحَمَ الرَّاحِمِينَ ۝ اللَّهُمَّ أَصْلِحْ قُلُوبَنَا وَأَزِلْ عُيُوبَنَا وَتَوَلَّنَا بِالْحُسْنَى وَزَيِّنَا بِالتَّقْوَى وَاجْمَعْ لَنَا خَيْرَ الْآخِرَةِ وَالْأُولَى وَارْزُقْنَا طَاعَتَكَ مَا أَبْقَيْتَنَا ۝ اللَّهُمَّ يَسِّرْنا لِيُسْرَى وَجَنِّبْنَا الْعُسْرَى وَأَعِدْنَا مِنْ شُرُورِ أَنْفُسِنَا وَسَيِّئَاتِ أَعْمَالِنَا وَأَعِدْنَا مِنْ عَذَابِ النَّارِ وَعَذَابِ الْقَبْرِ وَفِتْنَةِ الْمَحْيَا وَالْمَمَاتِ وَفِتْنَةِ الْمَسِيحِ الدَّجَالِ ۝ اللَّهُمَّ إِنَّا نَسْأَلُكَ الْهُدَى وَالتَّقْوَى وَالعَفَافَ وَالعَنَى ۝ اللَّهُمَّ صَلِّ عَلَى جَمِيعِ الْمَلَائِكَةِ وَالْمُرْسَلِينَ فَإِنَّهُمْ عِبَادُكَ الْمُؤْمِنِينَ مِنْ أَهْلِ السَّمَوَاتِ وَالْأَرْضِينَ وَاخْتِمْ لَنَا بِخَيْرٍ وَافْتَحْ لَنَا بِخَيْرٍ وَبَارِكْ لَنَا فِي الْقُرْآنِ الْعَظِيمِ وَانْفَعْنَا بِالآيَاتِ وَالذِّكْرِ الْحَكِيمِ ۝ رَبِّ اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝ رَبِّ ارْحَمْهُمَا كَمَا رَبَّيَانِي

صَغِيرًا ۝ اَللّٰهُمَّ يَا رَبِّ اِنِّيْ اَسْأَلُكَ اَنْ تَغْفِرَ لِيْ وَتَرْحَمَنِيْ وَتَتُوبَ عَلَيَّ  
وَ اَنْ وَ تَعَاْفِيَنِيْ مِنْ جَمِيْعِ الْبَلَاءِ وَ الْبَلَوَّاءِ الْخَارِجِ مِنَ الْاَرْضِ وَ  
النَّازِلِ مِنَ السَّمَاءِ اِنَّكَ عَلٰى كُلِّ شَيْءٍ قَدِيْرٌ بِرَحْمَتِكَ وَ اَنْ تَغْفِرَ  
لِلْمُؤْمِنِيْنَ وَ الْمُؤْمِنَاتِ وَ الْمُسْلِمِيْنَ وَ الْمُسْلِمَاتِ الْاَحْيَاءِ مِنْهُمْ وَ  
الْاَمْوَاتِ وَ رَضِيَ اللهُ عَنْ اَزْوَاجِهِ الطَّاهِرَاتِ اُمَّهَاتِ الْمُؤْمِنِيْنَ وَ  
رَضِيَ اللهُ عَنْ اَصْحَابِهِ الْاَعْلَامِ اُمَّةِ الْهُدٰى وَ مَصَابِيْحِ الدُّنْيَا وَ عَنِ  
التَّابِعِيْنَ وَ تَابِعِ التَّابِعِيْنَ لَهُمْ بِاِحْسَانٍ اِلٰى يَوْمِ الدِّيْنِ ۝ رَبَّنَا  
تَقَبَّلْ مِنَّا اِنَّكَ اَنْتَ السَّمِيْعُ الْعَلِيْمُ ۝ اَللّٰهُمَّ اِنِّيْ اَسْأَلُكَ الْجَنَّةَ ،  
وَ اَسْتَجِيْرُ بِكَ مِنَ النَّارِ ۝ اَللّٰهُمَّ اِنِّيْ اَسْأَلُكَ الْجَنَّةَ ، وَ اَسْتَجِيْرُ بِكَ  
مِنَ النَّارِ ۝ اَللّٰهُمَّ اِنِّيْ اَسْأَلُكَ الْجَنَّةَ ، وَ اَسْتَجِيْرُ بِكَ مِنَ النَّارِ ۝ يَا  
مُقَلِّبَ الْقُلُوْبِ ثَبِّتْ قَلْبِيْ عَلٰى دِيْنِكَ ۝ يَا مُقَلِّبَ الْقُلُوْبِ ثَبِّتْ  
قَلْبِيْ عَلٰى دِيْنِكَ ۝ يَا مُقَلِّبَ الْقُلُوْبِ ثَبِّتْ قَلْبِيْ عَلٰى دِيْنِكَ ۝ يَا حَيُّ يَا  
قَيُّوْمُ ، لَا اِلٰهَ اِلَّا اَنْتَ ۝ يَا حَيُّ يَا قَيُّوْمُ ، لَا اِلٰهَ اِلَّا اَنْتَ ۝ يَا حَيُّ يَا قَيُّوْمُ  
، لَا اِلٰهَ اِلَّا اَنْتَ ۝ سُبْحَانَ رَبِّكَ رَبِّ الْعِزَّةِ عَمَّا يَصِفُوْنَ وَ سَلَامٌ عَلٰى  
الْمُرْسَلِيْنَ وَ الْحَمْدُ لِلّٰهِ رَبِّ الْعَالَمِيْنَ - وصلی اللہ تعالیٰ علی خیر خلقہ  
وآلہ واصحابہ اجمعین۔

استغفر اللہ ربی من کل ذنب و اتوب الیہ و من کل ما وقع من الزلل  
والخطاء فی هذا التالیف۔

ابوالعطر محمد عبدالسلام امجدی برکاتی

تارا پٹی، دھنوشا، جیکپور (نیپال)

## خوشخبری

حضور شیر نپال علیہ الرحمہ کی تصنیفات و تالیفات اور آپ کی حیات و خدمات کی مختلف گوشوں پر کتابیں اور مضامین و مقالات اپلو ڈ اور شائع کرنے کے لیے آپ کے پیر خانہ کی نسبت سے یہ ویب سائٹ لانچ کیا گیا ہے۔ اور بھی دیگر دینی کتابیں اور مضامین کا مطالعہ کرنے کے لیے مذکور ہوا ویب سائٹ پر وزٹ کر سکتے ہیں۔

[WWW.BARKATUSSUNNAH.COM](http://WWW.BARKATUSSUNNAH.COM)

مصنف خطبات برکات، خلیفہ حضور شیر نپال

حضرت مولانا ابوالعزیز مفتی **عَبْدُ السَّلَامِ اَحْمَدی** صاحب قبلہ

تارا پٹی، دھوشا (نیپال)

